

AZƏRBAYCAN RESPUBLİKASI

Ölyazması hüququnda

AZƏRBAYCANDA TEATR QAVRAYIŞININ STRUKTURU

İxtisas: 6212.01 - "Teatr sənəti"

Elm sahəsi: Sənətşünaslıq

İddiaçı: Nərmin Məhəmməd qızı Tağıyeva

Fəlsəfə doktoru elmi dərəcəsi
almaq üçün təqdim edilmiş dissertasiyanın

AVTOREFERATI

Bakı – 2021

Dissertasiya Azərbaycan Dövlət Mədəniyyət və İncəsənət Universitetinin Teatrşünaslıq kafedrasında yerinə yetirilmişdir.

Elmi rəhbər: sənətşünaslıq üzrə fəlsəfə doktoru,
professor, Əməkdar incəsənət xadimi
Aydın Ağa Yunus oğlu Tahibzadə

Rəsmi opponentlər: AMEA-nın müxbir üzvü, sənətşünaslıq
doktoru, professor
Rəna Azər qızı Məmmədova

sənətşünaslıq üzrə fəlsəfə doktoru
Vəfa Rüstəm qızı Mühacirova

sənətşünaslıq üzrə fəlsəfə doktoru, dosent
Kəmalə Teyyub qızı Mehdiyeva

Azərbaycan Respublikası Prezidenti yanında Ali Attestasiya Komissiyasının Azərbaycan Dövlət Mədəniyyət və İncəsənət Universiteti nəzdində fəaliyyət göstərən FD 2.35 Dissertasiya şurası

Dissertasiya şurasının
sədri: *Mehl* sənətşünaslıq doktoru, professor,
Əməkdar incəsənət xadimi
İsrafil Ramazan oğlu İsrafilov

Dissertasiya şurasının
elmi katibi: 
sənətşünaslıq üzrə fəlsəfə doktoru
Elçin Nadir oğlu Cəfərov

Elmi seminarın sədri: sənətşünaslıq doktoru, professor,
Əməkdar incəsənət xadimi
H **Məryəm Əli qızı Əlizadə**

İŞİN ÜMUMİ SƏCİYYƏSİ

Mövzunun aktuallığı və işlənmə dərəcəsi. Teatr sənəti dedikdə biz ilk növbədə onun mənəvi keyfiyyətləri və əxlaqi-tərbiyəvi əhəmiyyəti haqqında düşünürük. Qeyd etmək lazımdır ki, teatr ruhun rahatlıq taplığı, özünü mənəvi cəhətdən təmin etdiyi bir məkandır. Teatr həqiqətdə görmədiklərimizi, hiss etmədiklərimizi bize açıb göstərir və insanlarda həyatı, intellektual və əxlaqi hissələr formalaşdırır. Mövzu çoxəhatəli olduğu üçün digər sahələrlə, o cümlədən psixologiya ilə də əlaqədardır, başqa sözlə desək, teatr-psixologiya tandemı tədqiqatın önəmli aspektlərindən biridir. Bu məqamda qısaca da olsa, qavrayış haqqında elmi mənbələrə istinad edərək məlumat verməyin möqsədə uyğun olduğunu düşünürük. Ətrafımızda baş verən hadisələr tam şəkildə, real gerçəkliliyi ilə idrakımızda əks olunur ki, bu da bütün həyatımız üçün zəruri olan qavrayış prosesini yaradır. İnsan ətrafında olan obyektləri qavrayarkən həm də onları bir-birindən fərqləndirməyi, müəyyən münasibət bəsləməyi bacarıır. Bunu da qeyd etmək lazımdır ki, ətrafdakı cisim və hadisələrə münasibətin bəslənməsi, düzgün şəkildə onları bir-birindən ayırmamaq, dəyərləndirmək əslində mürəkkəb idraki prosesdir. Bu, insanların təcrübələrindən, biliyindən, emosional vəziyyətdən, habelə marağından və meylindən asılı olaraq ortaya çıxır. Appersepsiya vəziyyəti insanların qavrayış şəklini dəyişir, birini digərindən fərqləndirir. Lakin qavrayış prosesi hələ də hadisə və cisimlərin əsl mahiyyətini dərinən anlamağa kifayət etmir. Gerçəkliliyin daha dərin və dəqiq dərk edilməsində təfəkkür müstəsna əhəmiyyət kəsb edir. Təfəkkürün düzgün formalaşması isə düşüncə qabiliyyətinin tamlığından xəbər verir. Yuxarıda göstərdiyimiz elmi fikirlərdən¹ bəhrələnərək bu idraki prosesləri teatrla əlaqələndirmək tədqiqatın mövzusu ilə uyğunluq təşkil edir. Teatr tamaşaçı və sosial mühit, daha doğru desək, insan və cəmiyyət arasında rəbitə rolunu oynayır, reallığı idrakımıza son dərəcə yaxınlaşdırır. Bütün bu proseslər bir-biri ilə üzvi əlaqədə olaraq seyridə estetik zövqü formalaşdırır. Görürük, eşidirik, hiss

edirik, qavrayırıq və zövq alırıq. Bu zövq dövrü-zaman müddətində şüurumuza daxil olaraq düşüncə tərzimizə təsir göstərir. Bütün söylənilənlərdən belə qənaətə gəlmək mümkündür ki, teatr insanın qavrayış və təfəkkür prosesinin formallaşmasında mühüm əhəmiyyət kəsb edir. Teatri, onun inkişaf dinamikasını düzgün müəyyənləşdirmək üçün ilk növbədə teatr qavrayışının bu prosesdə zəruriliyini, bu prosesə təsirini dərk etməliyik. Kamil və formalılmış teatr qavrayışı olmadan bu sənətin mövcud olması qeyri-mümkündür. Bu gün milli teatr məkanında baş verən irəliləyişlərin və geriləmələrin, uğur və uğursuzluqların hər birinin mayasında dayanan ən mühüm problem teatr qavrayışıdır. Milli teatr qavrayışı probleminə bayağı yanaşmaq və onun vacibliyini nəzərə almamaq teatrımızın keçmişsi və indisi ilə düzgün rəbitə yaratmaqdə, onlar arasındaki oxşar və ziddiyətli məqamları təyin və təhlil etməkdə ciddi maneə yaradır. Milli peşəkar teatrın yarandığı gündən (1873-cü il, 10 mart) müasir dövrümüzə qədər keçdiyi yolu tədqiq edərkən həmin mərhələlərin üstünlükləri və nöqsanları haqqında faydalı məlumatlar əldə edirik ki, bu da milli teatrımızı dövrlərarası müqayisəli təhlil etmək üçün şərait yaradır. XX əsrin 20-50-ci və 60-cı illərində mövcud olan milli teatr qavrayışı 70-ci illərin əvvəllerində başlayan və 90-cı illərdə alovlanan milli özünüdərk mərhələsində şəklini dəyişərək cəmiyyətdə gedən proseslərə və cərəyan edən hadisələrə adekvat oldu. Lakin bir fakt da vardır ki, bu və ya digər dövrlər hər zaman bir-birilə üzvi əlaqədə olur, ənənə və müasirliyin birliyini yaradır. Teatri, onun rudimentini və keçdiyi çoxəhatəli mərhələləri dərk etmək üçün əvvəlcə teatr qavrayışının strukturunun bütün qatları və tərkib hissələri araşdırılmalı və mənimşənilməlidir.

Tədqiqatın mövzusu müasir teatr fikri müstəvisində ən aktual və mühüm mövzulardan biri hesab oluna bilər. Mövzu bir tərəfdən teatr tarixinə, digər tərəfdən teatr sosiologiyasına, üçüncü bir tərəfdən isə teatrın psixologiyasına açılır. Bizim mənəviyyatımızın, ruhsal-psixoloji dünyamızın, düşüncəmizin teatr ehtiyacının, teatr tələbatının hansı ölçüdə, hansı səviyyədə olduğunu müəyyənləşdirmək baxımından da bu mövzu mədəniyyətimizin gündəmindədir.

¹ Bayramov Ə.S. Əlizadə Ə.Ə.Psixologiya.Bakı:Çınar-ÇAP nəşriyyat Poliqrafiya müləssisəsi,2009,s.269-276;326-333.

“Azərbaycanda teatr qavrayışının strukturu” mövzusu başqa tədqiqatçılar tərəfindən sistemli şəkildə araşdırılmasa da, bu mövzuya uyğun monoqrafiyalar, elmi tədqiqatlar mövcuddur. Görkəmli alımlarımızdən C.Cəfərovun,² M.Əlizadənin,³ İ.İsrafilovun,⁴ İ.Rəhimlinin,⁵ Ə. Vəliyevin,⁶ A.Talibzadənin⁷ monoqrafiyaları elmi işin araşdırılmasında qiymətli materiallardır.

Tədqiqatın obyekti və predmeti. Dissertasiyanın obyekti milli teatr mədəniyyəti, predmeti isə Azərbaycanda teatr qavrayışının strukturudur.

Tədqiqatın məqsəd və vəzifələri. Tədqiqat işində məqsəd Azərbaycanın bütün dövrlərinin teatr prosesini tədqiq edərək, həmin illəri bir-biriləş əlaqələndirmək, fikir bağlılığı yaratmaq və sonda milli teatr qavrayışının strukturu haqqında düzgün və ləkəniz qənaətə gəlməkdir. Bu məqsəddən irəli gələrək dissertasiyada aşağıdakı vəzifələr öz elmi həllini tapmışdır:

-Milli teatr qavrayışının milli adət-ənənələrlə, yerli inanclarla nə kimə koqnitiv-psixoloji əlaqədə olduğunu aydınlaşdırmaq;

-Milli teatr qavrayışının tarixən formallaşma və dəyişmə dinamikasını izləmək;

-Müasir teatrın problemlərini milli teatr qavrayışı kontekstində izah etmək;

-Teatr-seyrçi əlaqələrinin milli teatr qavrayışına təsirini nəzəri təhlilə çəkmək;

-Milli teatr qavrayışının formallaşması prosesində şəxsiyyət faktorunun rolunu çözmək.

Tədqiqatın metodları. Mövzunun araşdırılması prosesində əsasən müqayisəli-tipoloji, sistemli və semiotik metodlardan istifadə edilib.

Müdafiəyə çıxarılan əsas müddəalar. Tədqiqat işi aşağıdakı elmi müddəalarda öz əksini tapır:

-Azərbaycan teatr tarixinin kulturoloji və psixoloji problemləri təhlil edilir;

-Azərbaycan teatr tarixinin inkişaf mərhələlərində milli teatr qavrayışının dəyişmə prosesinin gedisi izlənilir;

-Teatr qavrayışının yaranması və formallaşması prosesində teatr-seyrçi münasibətləri aşkarla çıxarılır və şəxsiyyət faktorunun rolu çözülür;

-Azərbaycanlıların teatr düşüncəsi sistemli şəkildə teatr tariximizin faktlarına əsaslanaraq tədqiq edilir.

Tədqiqatın elmi yeniliyi. “Azərbaycanda teatr qavrayışının strukturu” adlı dissertasiya mövzusu heç vaxt işlənilməyib. Dissertasiyada ilk dəfə Azərbaycan teatrı milli qavrayış kontekstində araşdırılıb, milli teatr qavrayışının mərhələləri ardıcılıqla tədqiq edilib.

Tədqiqatın nəzəri və praktiki əhəmiyyəti. Tədqiqat işinin nəzəri əhəmiyyəti onun milli mədəniyyətimizin, xüsusilə teatr sənətimizin, milli teatr qavrayışımızın öyrənilməsinin zərurətini əsas faktor kimi dəyərləndirməsidir. Elmi iş teatrşunaslıq, aktyor sənəti, rejissor sənəti kimi teatr ixtisaslarının tədrisi baxımından köməkçi vasitə rolunu oynayır. Dissertasiyadan həmçinin buna bənzər digər tədqiqat işlərinin araşdırılmasında istifadə etmək mümkündür.

Dissertasiyanın aprobasiyası və tətbiqi. Tədqiqatın mövzusu ilə əlaqəli iddiaçının məqalələri elmi jurnallarda çap olunmuş, beynəlxalq və Respublika elmi konfranslarında məruzə edilmişdir.

Dissertasiya işinin yerinə yetirildiyi təşkilatın adı. Dissertasiya Azərbaycan Dövlət Mədəniyyət və İncəsənat Universitetinin Teatrşunaslıq kafedrasında hazırlanıb.

Dissertasiyanın struktur bölmələrinin ayrılıqda həcmi qeyd olunmaqla dissertasiyanın işarə ilə ümumi həcmi. Dissertasiya giriş, üç fəsil, altı yarımfəsil, nəticə və istifadə edilmiş ədəbiyyat (rusca)

² Cəfərov C.H. Azərbaycan teatrı(1873-1973).Bakı:Azərnəşr,1974,316 s.

³ Əlizadə M.Ə.Teatr;seyr və sehr.Bakı:Elm,1998,251s.

⁴ İsrafilov İ.R. Adil İsgəndərovun teatri.Bakı:Mars-Print,2001,208 s.

⁵ Rəhimli İ.Ə.Azərbaycan teatr tarixi.Bakı:Çaşıoğlu,2005,864 s,Rəhimli

I.Ə.Azərbaycan teatrının estetik prinsipləri.Bakı,Çaşıoğlu,2004,280 s.

⁶ Vəliyev Ə.M.Əqidə,ruh və teatr.Bakı ,2009,240 s.

⁷ Talibzadə A.A.Islam mədəniyyətində teatr və teatrallıq.Baku,Sabax,2006,312s.
(rusca)

siyahısından ibarətdir. Giriş-8.542, 1.1-43.282, 1.2-34.798, 2.1-34.033, 2.2-31.203, 3.1-31.515, 3.2-49.366, Nəticə-18.438 işarə ilə müəyyən edilmişdir. Tədqiqatın ümumi məzmunu kompüter yığımının 140 səhifəsində (252.997 min işarə) öz əksini tapmışdır.

DİSSERTASIYANIN ƏSAS MƏZMUNU

Dissertasiyanın Giriş hissəsində mövzunun aktuallığı və işlənmə dərəcəsində bəhs edilmiş, tədqiqatın məqsəd və vəzifələri, metodları müəyyən edilmiş, müdafiəyə çıxarılan əsas elmi müddəalar açıqlanmış, işin elmi yeniliyi, nəzəri və praktiki əhəmiyyəti əsaslandırılmışdır.

Tədqiqat işinin “Azərbaycanda teatr qavrayışının etnik-psixoloji və dini konteksti” adlanan birinci fəslində milli teatr qavrayışının yaranmasını və formallaşmasını araşdırmaq, təhlil etmək və konkret qənaətlərə gəlmək üçün qədim milli-mənəvi dəyərlərimiz olan xalq oyunlarına, ayin xarakterli mərasimlərə, habelə dastan, aşiq yaradıcılığı və milli klassik ənənələrə müraciət edilmişdir. Dastan aşiq yaradıcılığının ayrılmaz hissəsi olduğu üçün tədqiqat işində hər iki mövzuya geniş yer verilmişdir. “Ustad aşığın yaradıcılıq zirvəsi dastan sayılır”.⁸

“Milli teatr qavrayışında el-oba tamaşalarının yeri” adlanan birinci yarımfəsildə etnik-psixoloji amillərin milli teatr qavrayışına göstərdiyi təsirlər nəzəri təhlilə çəkilmişdir. Dissertasiyanın bu hissəsində milli eposumuz olan “Kitabi-Dədə Qorqud” un⁹ “Dirse xanın oğlu Buğac xan”, “Baybörənin oğlu Bamsı Beyrək”, “Qanlı Qoca oğlu Qanturalı” boylarında tapılan tamaşa xarakterli epizodlardan nümunələr göstərilmişdir. Bu nümunələri işıqlandırımağımızın səbəbi isə məhz milli teatr qavrayışının qaynaqlarının hansı amillər olduğunu tədqiq etməkdir. Dədə Qorqud şəxsiyyətinin mərasimlərdə nümayiş etdirdiyi ifaçılıq mədəniyyəti, nəqletmə məharəti kimi virtuozi keyfiyyətləri onu sözün əsl mənasında teatral bir obrazda çevirir. Həmin obrazda ibtidai din forması olan

⁸ Əliyev R.M. Azərbaycan şifahi xalq ədəbiyyatı. (Müasir aktual problemlər). Bakı:2014, s. 218.

⁹ Kitabi-Dədə Qorqud.Əsl və sadələşdirilmiş mətnlər. Bakı:Öndər,2004, s.178-257.

şamanızmin əlamətlərinə rast gəlmək mümkündür. Şamanların musiqi simvolu dəfdırsə, Dədə Qorqudu da qopuzsuz təsəvvür edə bilmərik. Yerlə Götə arasında rabitə yaratmaq, mahni ifa etmək, rəvayətlər nəql etmək, mistik güc sayəsində ikinci dünya ilə ünsiyyətə girmək kimi şamanizmə məxsus xüsusiyyətlər vardır ki, bu özünü Dədə Qorqudda bürüza verir. “Dədə Qorqud-mif, Oğuzun qoruyucusu, hamisi, ozanı, yəni şairi, şamanı, yəni bilicisi, bir növ , taleyini müəyyənləşdirən, bəlalardan hifz edən ilk və son istinad nöqtəsidir.”¹⁰ Dastana, onun personajlarına teatral aspektində yanaşılması dissertasiyanın mövzusuna tam uyğundur.

Tədqiqat işində milli teatr qavrayışının əsas tərkib hissələrindən biri olan milli xalq-oyun tamaşalarımıza da geniş yer verilmiş və araşdırılmışdır.Qeyd edilməlidir ki,xalq oyunları hər zaman milli teatr düşüncəsinin,o cümlədən ictimai şüurun formallaşmasında mühüm əhəmiyyət kəsb edir. Novruz bayramı zamanı təşkil edilən mərasimlərdə adət-ənənələrimiz, milli rəqs və mahnılarımız, atalar sözlərimiz, tamaşa xarakterli səhnəciklər, milli oyunlar öz əksini tapır. Bu epizodların milli teatr təfəkkürü ilə sıx bağlılığı vardır. Bunlardan “Qodu-qodu”, “Kosa-kosa”, “Kilimərəsi”, “Maral oyunu”¹¹ kimi tamaşaların,¹² daha doğru desək, tamaşa xarakterli səhnələrin adları mütləq qeyd edilməlidir. Belə xalq tamaşaları vəsítəsilə insanlarda ilkin teatr təsəvvürləri yaranmağa başlamışdır. Kütləvi səkildə toplanaraq göstərilən tamaşaları izləmək, dərk etmək, qavramaq, hadisələri dəyərləndirmək, öz idrakını və duygularını səhnədə baş verənlərə səfərbər etmək kimi vərdişlərin formallaşması milli teatr düşüncəsinin yaranmasının ilk və əsas mərhələsini təşkil etmişdir. Xalqımızın şüuraltı etnogenezisində kök salmış duyğular, emosiyalar milli peşəkar teatr yarandıqdan sonra da təzahür etmiş və sonralar pərdəli tamaşaların qarvanılmasına zəmin olmuşdur. Görkəmlı teatrşünas, professor İ.Rəhimli haqlı olaraq xalq-oyun tamaşalarının

¹⁰ Abdullayev K.M. Mifdən yazıya və yaxud Gizli Dədə Qorqud-3. Bakı:Mütərcim,2009, s. 57.

¹¹ <https://m.youtu.be/VsNqawoFbhs>

¹² Rəhimli İ.Ə. Xalq oyun-tamaşaları.Bakı:QAPP-Poliqraf 2002,s. 18-24:s. 38-42: s.218-220.

tarixinin müəyyən qollarının bizim eradan əvvəllərə gedib çıxdığını vurğulayır.¹³

Xalq oyunlarımız, milli mərasim mədəniyyətimiz görkəmli klassiklərimizdən olan N.Gəncəvinin poemalarında da öz əksini tapıb.Şair “Xəmsə”nin hər bir poemasında teatr ünsürlərini açıqlayır və həmin ənənəni ustalıqla, nəzmin dili ilə və təkmilləşdirilmiş formada davam etdirir. Bu poemalar F.Rzayev¹⁴ tərəfindən müfəssəl araşdırılsa da, dissertasiyada yeni prizmadan təhlil edilərək elmi işin mövzusu ilə birbaşa əlaqələndirilmişdir.Poemalarda “hoqqa və hoqqabaz”,¹⁵ “mütürüb”,¹⁶ “min dona girmək”¹⁷ və s. kimi söz və ifadələr teatral aspektindən təhlil edilmişdir.

İslamdan öncə keçirilən yuğ mərasimləri, islamın geniş intişar tapması ilə əlaqədar olaraq nümayiş olunan şəbih tamaşaları tədqiqat mövzusunun predmeti ilə sıx bağlılıq təşkil edir. Görkəmli professor M.Əlizadə M.Seyidovun elmi fikrinə istinad edərək yuğ mərasimlərinin teatr təfəkkürü ilə əlaqəsi haqqında gəldiyi qənaətləri, xüsusilə bu mərasimlərdə olan teatr ünsürlərini “Teatr: seyr və sehr” monoqrafiyasında açıqlayır: “Mərasimin sözsüz (hərəkətli) və sözlü bölmələrdən ibarət olması, musiqi alətlərindən istifadə edilməsi, dəqiq müəyyənləşdirilmiş kompozisiyanın icrası, mərasimin peşəkar icraçılar və təbii iştirakçılar tərəfindən gerçəkləşdirilməsi, peşəkar icraçıların arasında rol bölgüsü, amplua və vəzifələrin bölünməsi, mərasimi idarə edən şəxsin özəl funksiyaları teatr düşüncəsindən xəbər verir”.¹⁸

Professor M. Seyidovun¹⁹ elmi araşdırmalarında yuğ mərasimlərinin nəzəri strukturları ilə əlaqəli maraqlı faktlarla qarşılaşmaq mümkündür. Həm yuğ, həm şəbih tamaşaları milli teatr

düşüncəsi və ümumiyyətlə, ictimai şüurun formalaşması üçün mühüm əhəmiyyət kəsb edirdi. Dini tamaşalar, mərasimlər, xüsusilə şəbih tamaşaları insanlarda mənəvi ruh yüksəkliyinə səbəb olur və bu cür tamaşalar teatr sənətinin faciə qolunun təşəkkülünə təkan verirdi. Sənət din və teatr fenomeni adı altında inkişaf edirdi. İslam dünyasındaki avazvarılık, moizələr, “Qurani-Kərim”dəki surələrin avazla ifa edilməsi, hər kəsin bir məkanda toplaşaraq onu dinləməsi, məddaha olan hörmət və diqqət yavaş-yavaş sintetik sənətin bir qolunu təşkil etməyə başlayır, insanlar yaratdıqları teatr səhnəciklərində bu amillərdən geniş istifadə edirdilər.

Burada da paradoksal məqamlı qarşılaşıraq. Məlumdur ki, islam dininin teatra, tamaşaşa, musiqiyə münasibətində yasaqlar vardır. Bəs necə oldu ki, din xalqımızda teatr təfəkkürünü formalaşdırı? Necə oldu ki, din və sənət arasında qarşılıqlı əlaqə yarandı? Məsələ burasındadır ki, islam dini ilə əlaqədar olaraq keçirilən rituallar, mərasimlər (məsələn, şəbihlər) teatr prosesini inkişaf etdirmək məqsədi daşımadı. Onlar dissertasiyada ətraflı bəhs edildiyi kimi dini inanclarla bağlı idi, ancaq eyni zamanda da planlaşdırılmış şəkildə, bilməyərəkdən insanların sənət təfəkkürünün, teatr qavrayışının inkişafına zəmin yaradan amillər idi.

Tədqiqat işinin bu yarımfəslində Azərbaycan teatrının ilkin mərhələləri ilə əlaqəli xalq oyunları, milli mərasim tamaşaları dini rituallar geniş şəkildə araşdırıldı və bu araşdırmalar növbəti yarımfəsil üçün bir zəmin kimi də dəyərləndirilə bilər.

Dissertasiyanın ikinci yarımfəslisi “1870-1920-ci illərdə milli teatr qavrayışında yeni tendensiyalar” adlanır. Biz haqqında bəhs etdiyimiz dövrün ümumi mühitinə nəzər yetirdikdə görürük ki, milli peşəkar teatr yaranan gündən XX əsrin 20-ci illərinə qədər məktəb, təhsil ocağı, maarifçi ziyanlıların teatrı kimi fəaliyyət göstərmişdir. Milli institusional mədəniyyətin faktına çevrildikdən sonra xalqı savadlandırmaq, maarifləndirmək missiyasını öz üzərinə götürən teatr bu keşməkeşli yolda qətiyyətlə addımlamağa başladı. Teatrın tamaşaçıları əvvəllər elə maarifçilərin özləri idi. “Teatr məktəbdür” konsepti həmin dövri-mühitin tələb və təlqin etdiyi bir tərz idi. Teatr məktəb, dramaturq və aktyorlar isə məktəbin müəllimləri idi. Bu

¹³ Rəhimli İ.Ə.Azərbaycan teatrının estetik prinsipləri.Bakı: Çəşioğlu,2004,s.31.

¹⁴ Rzayev F.M.Nizami Gəncəvi və teatr.Bakı:elm,2008,372 s.

¹⁵Gəncəvi N.İ.Sirlər xəzinəsi.Bakı:Lider,2004,s.65.

¹⁶Gəncəvi N.İ. Xosrov və Şirin.Bakı:Lider,2004,s.133.

¹⁷Gəncəvi N.İ.Yeddi gözəl.Bakı:Lider,2004,s.165

¹⁸ Əlizadə M.Ə.Teatr:seyr və sehr.Bakı:Elm,1998,s.38.

¹⁹ Seyidov. M.M.Azərbaycan xalqının soykökünü düşünərkən. Bakı: Yaziçi ,1989, s. 349.

məktəbin əsas vəzifəsi isə tamaşaçılara sözlə təsir etmək, onlarda işıqlı ideyalar aşılamaq, düzgün düşünmək bacarığını formalaşdırmaq idi. Qeyd etmək lazımdır ki, əhalinin çox hissəsi dar düşüncəyə malik olduğu üçün müasir tipli peşəkar teatr yaratmaq, inkişaf etdirmək çox çətin, hətta bəlkə də imkansız idi. Lakin bütün çətinliklərə baxmayaraq, dövrün ziyalıları hər vəchilə çalışır, xalqı maarifləndirməyin, nadanlıqdan, cəhalətdən xilas etməyin doğru yolunu axtarırlar. H.Zərdabi və N. Vəzirovun dəstəyi nəticəsində 1873-cü il mart ayının 10 (22)-da M. F. Axundzadənin “Lənkəran xanın vəziri” əsərinin tamaşası ilə peşəkar teatrımız yaradıldı. Bu tamaşanı hazırlamaqdə əsas məqsəd yerli müsəlman əhalisində bədii-estetik zövq formalaşdırmaq, onlarda sənətə, teatra həvəs oyatmaq idi. M. F. Axundzadənin komediya əsərlərini səhnələşdirməklə peşəkar teatra qədəm qoymaq ideyası əslində həmin dövr üçün mükəmməl bir teatr hadisəsi kimi dəyərləndirilməlidir. Axundzadənin əsas qayəsi xalqa sadə dillə təsir etmək, elmi, mədəniyyəti insanlara sevdirmək idi. Elə bu səbəbdən yazıçı əsərlərində satiradan məharətlə istifadə etməkdən çəkinmirdi. Həmin dövrün cəmiyyəti, ictimai həyatı komediya əsərləri yazmağa sövq edirdi, çünkü komediya bütün qüsür və eybəcərlikləri ironik gülüş altında təsvir edir. Dövrün riyakarlığını, nadanlığını yalnız gülüş, kinaya və satira ilə xalqa açıb göstərmək mümkün idi. “Dünyada eybəcərlik olmasa idi, gülüş də olmazdı. Gülüş mədəniyyəti xalqın özünüdərk mədəniyyətidir”.²⁰

Axundzadə xalq gülüşünə, milli Karnaval estetikasına Avropa libası geyindirərək ənənəni müasirliliklə birləşdirmək üsulu ilə dramaturgiyaya yeni tərz, nəfəs gətirdi. Onun komedyalarında təsvir etdiyi Lənkəran xanı, Vəzir Mirzə Həbib, Hacı Qara, Məstəli şah, Molla İbrahimxəlil kimi personajlar qədim meydan teatrının oyuncularının müasirləşdirilmiş variantıdır. Axundzadənin əsərləri və onların səhnə variantı milli teatrdə, o cümlədən teatr təfəkküründə yeni tendensiyaların başlanğıcı kimi qiymətləndirilə bilər. Professor İ.

Rəhimli ²¹ “Təmsilat” toplusunu Azərbaycan milli teatrının doğuluşunu təmin edən amil kimi dəyərləndirir.

“Teatr məktəbdər” konseptinin aktual olduğu dövrə N.Vəzirov, Ə.Haqverdiyev, N.Nərimanov kimi ziyanlı maarifçilərin göstərdiyi təşəbbüs əvəzsizdir. Bu yazıçıların əsərlərinin səhnə təfsirləri xalqı maarifləndirmək yolunda atılan ən mütərəqqi addımlardan biri idi. Çünkü həmin əsərlər dövrü olduğu kimi özündə təcəssüm etdirirdi və bu da onu göstərir ki, mövcud mühit milli teatr qavrayışını formalaşdırır. Görkəmli dramaturq Ə.Haqverdiyevin “Ağa Məhəmməd şah Qacar” əsərini yazmasını da şərtləndirən məhz dövrün problemləri idi. Əsərdə qadın personajları yoxdur. Məlumdur ki, haqqında bəhs edilən illərdə Azərbaycan teatrında milli aktrisa problemi hökm sürməkdə idi. Bir-birindən maraqlı qadın obrazlarının kişi aktyorlar ya da əcnəbi aktrisalar tərəfindən oynanılması Rus və Avropa teatrları ilə müqayisədə Azərbaycan teatrının mövqeyini azaldırdı. İlk milli aktrisamız olan Goyərçin xanımın (Gövhər Qaziyeva) heç bir təqiblərdən qorxmadan böyük cəsarətlə səhnəyə gəlişi və milli aktrisa probleminin həll olunmasına zəmin yaratması da dissertasiyada işıqlandırılıb.

“Teatr məktəbdər” konseptinin yaxşı olduğunu illərdə bölgələrdə təşkil olunan qastrol səfərləri də xalqın maariflənməsinə, dünyagörüşünün formalaşmasına xidmət etdirdi. Bu yarımfəsildə milli teatr qavrayışının ən mühüm tərkib hissələrindən olan görkəmli aktyor H.Ərəblinskinin öldürülməsi faktına da toxunulması tədqiqatın mövzusuna uyğundur. Bu faktın özü teatra və aktyora münasibətin bütün səy və cəhdlərə rəğmən hələ də tam şəkildə dəyişmədiyini və aktyorlar haqqında olan düşüncələrin birmənalı olmadığını sübut edir.

XX əsrin 20-ci illərindən isə Azərbaycanda teatr qavrayışının yeni mərhələsi başlayır. Həmin dövrün sosial-siyasi və ideoloji amilləri milli teatrdan da təsisiz ötüşmür. Biz bütün bu faktlarla dissertasiyanın **“Sosial-siyasi, ideoloji amillərin Azərbaycanda teatr qavrayışına təsiri”** adlanan ikinci fəslində tanış oluruq. Ikinci fəslin ilk yarımfəsli **“Azərbaycanda teatrın kulta çevrilməsinin**

²⁰ <https://old.525.az/view.php?lang=az&menu=7&id=37679&type=1#gsc.tab=0>

²¹ Rəhimli İ.Ə.Azərbaycan teatrının estetik prinsipləri.Bakı,Çaşioğlu,2004, s.55.

sosial-siyasi, ideoloji əsasları” adlanır. İlk fəsildə aparılan araşdırımlar milli teatrın dərin kökləri və ənənələri ilə yaxından tanış olmağa imkan yaratdı və növbəti fəsildə tədqiqat süzgəcindən keçəcək yeni mərhələnin düzgün müqayisəli təhlilinə və qiymətləndirilməsinə ciòğr açdı. İlk fəsildə (xüsusilə ikinci yarım fəsildə) 1873-1905, 1905-1920-ci illərdə peşəkar teatrımızın məktəb və təhsil ocağı kimi fəaliyyət göstərdiyi bizə məlum oldu. 1920-ci ildən başlayaraq isə milli teatr özünü yeni və fərqli konseptdə göstərdi. Bu yarım fəsildə sovet ideologiyasının, siyasetinin təsiri ilə insanların milli düşüncə tərzində yaranan dəyişikliklər əsas obyekt kimi götürülmüşdür. Sovet hakimiyyətinin bərqərar olduğu illərdə insanların keçmiş mifoloji təfəkkürü yenisi ilə əvəz olunur. Dövrün ideologiyasının təsiri ilə islam ayinlərindən, dini etiqadlarından, ibadətgahlarından uzaqlaşdırılmış bir millət üçün həmin mənəvi boşluqları dolduracaq yeni inanc lazımdı, bu inanc isə teatr və nümayiş olunan tamaşalar ola bilərdi. 20-ci illərdə başlayan yenidənqurma özünü 30-40-ci illərdə həyatın bütün sahələrində, o cümlədən teatrda göstərirdi. Belə ki, teatr sözün əsl mənasında kulta, insanların pərəstiş obyektiinə çevrildi. Teatr xalqımızın düşüncəsində bir az qabartma şəklində söyləsək, məbədgah səviyyəsinə yüksəldi. Biz burada “məbəd” sözünə daha diqqətlə yanaşmalıyıq. Məsələ burasındadır ki, teatr məscid yox, məbəd adlandırılırdı. Mənşeyini araşdırıldıqda isə görürük ki, hər iki söz əslində eyni mənəni ifadə edir. Görkəmli alim Ə.Vəliyev “Əqidə, ruh və teatr” adlı monoqrafiyasında bu problemin mükəmməl izahını vermişdir. Bu məqamda həmin sitati olduğu kimi xatırlayıraq:

“Əgər biz deyiriksə, teatr məbəddir, onda apriori teatrla məscid arasında bərabərlik işarəsi qoyuruq. Lakin bununla bərabər Azərbaycanda yaşayan heç bir azəri türkü söyləməz ki, “teatr məsciddir”. Bəs onda niyə biz uzun illər deməşik ki, teatr məbəddir? “Məscid və məbəd” anlayışlarının bildirdiyi mənələr eyni bir semantikaya aiddir. Ancaq məsələ burasındadır ki, müsəlman və xüsusilə də, azəri türkü məbədgah dedikdə fikrinə öncə digər dinlərin müqəddəs ocaqlarını gətirir və burada təəccübüllü heç nə yoxdur. Çünkü ərəbcə məbədgah kəlməsi məbud sözündən alınmadır. Məbəd səcdə olunan, sitayış edilən deməkdir və onun ilk növbədə, müşriklərin

bütərinə dəlaləti var. Yəni məbədgah hər şeydən öncə sitayış edilənlərin, məbud sayılanların saxlanıldığı yerdir. Odur ki, teatra məbədgah dedikdə belə danişan öz fikri orbitində teatri heç vaxt məscidə tay tutmur, bunu ağlına da gətirmir. Əgər o bir anlığa “məbəd”lə “məscid”in mənə eyniliyini qəbul etsə də, elə o dəqiqli o. teatri məbədgah adlandırmadan vaz keçəcək. Məbədgah sözü azəri türkünə təsəvvüründə daha çox hindlilərin, yaponların, çinlilərin etiqadlarına və tapındıqları tanrıllara aiddir. Ona görə də azəri türkii “teatr məbədgahdır”, “məbəddir” ifadəsinə qarşı tolerantlıq nümayiş etdirir”.²²

Bütün söylənilənlərdən belə qənaətə gəlmək olar ki, dövrün siyasetinin, ideologiyasının diqtəsi hər zaman dramaturgiyada və teatrda təzahür edir. Teatrın sözü güdünen dövrdə kulta çevriləməsi də sovet dövri-mühitindən, xüsusilə ideologiyasından qaynaqlanan bir məsələ idi. Teatrı tam mənada pərəstiş obyektiinə döndərən lider isə 1938-ci ildə baş rejissor (bədii rəhbər) təyin edilən A.İskəndərov olur. A.Tuqanov, Y.Yulduz, R.Təhmasib, İ.Hidayətzadənin rejissorluğu ilə uğurlu tamaşalar nümayiş etdirilsə də, düşünürük ki, onların təfəkkürü Sovet Dövlətinin yürütdüyü siyasetə adekvat deyildi. A.İskəndərov dövrünün seyrçisini mükəmməl tanır və onun teatrdan nə istədiyini bilirdi. Azərbaycan tamaşaçısı 1938-ci ildən teatra münasibətinin kuliminasıya nöqtəsinə çatır. Teatrın və aktyorların 30-cu illərin ikinci yarısında pərəstiş obyektiinə çevrilməsində siyasi-ideoloji təsirlərlə yanaşı, başqa faktorların da rolü vardır. Belə ki, sovet hakimiyyətinin bərqərar olduğu illərdə təhsilin, mədəniyyətin ön plana gətirilməsi və bununla əlaqəli bir sıra islahatların aparılması savadlı kütlənin sayının artmasına şərait yaradır, savadsız əhalinin özündə də cəmiyyətdə gedən inkişaf prosesləri nəticəsində dünyagörüşü, düşünmə bacarığı formallaşır. Dünən aktyorları kafir kimi qavrayan kütlə bu gün onların pərəstişkarına çevirilir. Bu dövrdə aktyorlar ötən əsrə keçirilən dini mərasimlərdəki müqəddəs şəxsiyyətlər kimi əlçatmaz olaraq qavranılır. 1938-ci ildə A.İskəndərovun rejissorluğu ilə hazırlanan və nümayiş edilən “Vaqif” pyesinin tamaşası Azərbaycan teatrında yeni

²² Vəliyev Ə.M.Əqidə, ruh və teatr. Bakı, 2009, s.43.

dönəmin əsasını qoyur. A.İskəndərovun rejissor fikri həmin dövrün tamaşaçısının düşüncə tərzi ilə üst-üstə düşürdü. “Vaqif” tamaşasının qəhrəmanlıq pafosu, poetik dillə təsvir edilən hadisələr qədim nağıl və ya mif təəssüratı oyadırkı ki, bu da tamaşaçının estetik zövqünü kifayət qədər inkişaf etdirirdi. Rejissorun bu və ya digər tamaşalarında jestlərə, pafoslu ifadələrə böyük önəm verilirdi. Tamaşalarda əsas götürülən bayramsağrı təmtəraq, patetik ifadələr,²³ pafoslu nitqlər həm də sovet hökumətinin siyaseti ilə səsləşir və həmin siyasetin töbliğatçısı kimi özünü bürüzə verirdi. A.İskəndərov Azərbaycan teatrında illər ərzində yaradıcılıq ənənələri formalasdırıldı ki, bütün bunlar görkəmli professor İ.İsrafilovun “A.İskəndərovun teatrı” adlı monoqrafiyasında düzgün şəkildə elmi faktlara söykənərək işıqlandırılıb. Rejissorun formalasdırıldığı bu ənənələrin sütunlarının 50-ci illərdən büdrəməyə başlaması, bunu yaranan səbəblər dissertasiyada sistemli şəkildə yazılmışdır. İ.İsrafilov yuxarıda qeyd edilən monoqrafiyasında²⁴ haqlı olaraq, A.İskəndərovun rəhbərlik etdiyi teatrın yaradıcılıq istiqamətinin bədii-strateji məqsədini müəyyən edə bilmədiyi qənaətinə gəlir.

Tədqiqatda həmin dövrdə teatrın daxilində baş verən proseslərə, ictimai-siyasi amillərə, cəmiyyətdə cərəyan edən hadisələrə münasibət bildirilmiş və bu proseslər nəzəri təhlilə çəkilmişdir. 50-ci illərin sonu-60-ci illərin başlangıcında tamaşaçı qavrayışı 30-cu illərdə olduğu kimi deyildi. Dövr yeniləndikcə istəklər də dəyişir, yenilənir, tələbatlar artır. Belə ki, 50-ci illərin sonuna doğru tamaşaçı teatrda illərlə davam edən ənənələrdən yorulur, yeni nəslin nümayəndləri teatrda fərqli istiqamətlər, estetik göstəricilər və üslublar gözləyir. Bu isə A. İskəndərov tərəfindən yerinə yetiriləcək məsələ deyildi. Doğrudur, rejissorun yaradıcılıq potensialı tükənməmişdi, lakin onun teatrı artıq dövrün tamaşaçısının və aktyorlarının düşüncəsinə adekvat reaksiya verə bilmirdi, belə demək doğrudursa, rejissor həmin dövrün nəbzini tuta bilmirdi. A.İskəndərov 50-ci illərdə yeni üslub yaratmaq, yeni konsept üzərində işləməyi qarşısına məqsəd qoysayıd, yaradıcılıq

istiqamətini müəyyən qədər dəyişərək başqa metodologiyani öz təcrübəsinin süzgəcindən keçirməyə cəhd etsəydi, onun teatrı 60-ci illərdə də davam edə və daha çox tamaşaçı kütləsini ətrafına toplaya bilərdi və bu, A. İskəndərovun yeni teatr poetikası kimi teatr tarixinin səhifəsinə həkk olardı. Hər halda, A.İskəndərov növbəti teatr estetikası yaratmaq missiyasını öz üzərinə götürmürdü, söykəndiyi ənənəvi estetik meyarlarından uzaqlaşmırıd. Rejissorun teatrin bədii rəhbərliyindən uzaqlaşdırılmışından sonrağı dövr və milli teatr qavrayışında xarici amillərin təsiri ilə yaranan başqalaşma dissertasiyanın **“1960-ci illərdə milli teatr qavrayışının xüsusiyyətləri”** adlanan növbəti yarımfəslində araşdırılır və mövzu ilə əlaqəli bir sıra mətləblərə aydınlıq getirilir.

60-ci illərin milli teatr mühitini araşdırarkən Ə.Vəliyevin “Əqidə, ruh və teatr”, M.Əlizadənin “Teatr: seyr və sehr” monoqrafiyaları, habelə dövrün mətbuatı köməkçi material kimi mühüm əhəmiyyət kəsb etmişdir.

60-ci illərin əvvəllərində M.Məmmədovun teatra bədii rəhbər təyin olunması mövcud durğunluğu aradan qaldıra bilmədi. Rejissorun təfsirində göstərilən tamaşalar ideya möhkəmliyinə, psixologizminə, lirizminə, fəlsəfi və estetik məqamlarına, məzmun və forma vəhdətinə görə seçilirdi, lakin üslub baxımından A.İskəndərovun quruluşlarından, tərzindən bir o qədər də fərqlənmirdi. A.İskəndərov teatrının, üslubunun və metodunun davamçısı olan M.Məmmədovun teatra gəlişi əslində sonun başlangıcı idi. Onun quruluşları dövrə, mühitə uyğun deyildi və tələb olunan yeniliyi teatra gətirəcək estetik göstəricilər M.Məmmədov rejissurasında yox idi.

60-ci illərin əvvəllərində Azərbaycanda müasir teatr ənənələrinin formalasdırılması mümkün deyildi, belə demək olarsa, teatr öz durğunluq mərhələsini yaşayırıd. Elm və əmək sahələrində sürətlə inkişaf edən, ixtiralarla məşhurlaşan sovet dövrünün adamına, seyrçisinə əvvəlki dövrlərdən fərqlənən yeni üslublu və məzmunlu novator tamaşaların göstərilməsi vacib idi.

²³ Vəliyev Ə.M.Əqidə, ruh və teatr. Bakı , 2009, s.61.

²⁴ İsrafilov I. R. Adil İskəndərovun teatrı.Bakı:Mars-Print, 2001,s.136.

Dəyərli tədqiqatçılarımızdan İ. İsrafilovun,²⁵ İ. Rəhimlinin²⁶ monoqrafiyaları 60-cı illəri, xüsusilə T. Kazimovun teatrda fəaliyyətini, hazırladığı tamaşaları və lirik-psixoloji üslubu mənimsəmək üçün vacib materiallardır. Elmi faktlara və araşdırılara əsaslanaraq 60-cı illərdə milli teatr qavrayışının xüsusiyyətləri aşağıdakı kimi sistemləşdirilib:

1.60-cı illərin tamaşaçısı 30-50-ci illərin tamaşaçısından düşüncə etibarilə kəskin fərqlənirdi. 60-cı illərin tamaşaçısının təfəkkürü, intellektual səviyyəsi, hadisələri dəyərləndirməsi, müqayisə etməsi, perspektivi, dünyagörüşü və tələbləri tamamilə fərqli idi və bu fərqlilik milli teatrın üslubunda, konsepsiyasında təzahür etməli idi, çünki tamaşaçı teatrın həyatını həll edən, milli teatr qavrayışını formalasdırıran mühüm faktordur. Teatr da öz növbəsində dövrünün seyrçisinin istəklərinə, gözləntilərinə, əqidəsinə, o cümlədən siyasi-ictimai proseslərə adekvat reaksiya verməyi bacarmalıdır;

2. Düşüncəsi yenilənmiş, həyata və hadisələrə fərqli aspektdən yanaşan 60-cı illərin sovet seyrçisinin qəlbini ötən illərdəki tamaşalar vasitəsilə yol tapmaq qeyri-mümkün idi. Tamaşaçı teatrda sünə pafos yox, təbiilik, büt yox, gerçək həyatın içindən götürülmüş müasir qəhrəmanlar tələb edirdi;

3.60-cı illərin seyrçisi daşlaşmış teatr ənənələrindən ayrıılır və teatrda onu mənəvi cəhətdən təmin edəcək, mövcud həyatın gerçəkləri ilə görüşdürücək təbii və düşündürən tamaşalar gözləyirdi. Qəhrəmanlıq nağıllarını xatırladan pafoslu patetik ifadələr, şairanə ədalar, bayram ovqatlı səhnələr 60-cı illərin seyrçisinin maraq dairəsində deyildi. Elm, mədəniyyət və əmək sahələrinin sürətli inkişafi, 50-ci illərin sonundan fəaliyyətə başlayan milli televiziyanın imkanlarının genişlənməsi sovet adamanın düşüncə tərzinə təsir göstərmişdi. Həyatın bütün sahələrində yeniliklərlə rastlaşan sovet dövrünün tamaşaçısı həmin yenilik və ixtiraları milli teatrda səbrsizliklə gözləyirdi.

²⁵ İsrafilov İ.R. Zaman. Rejissor. Poetika. Bakı:Mars-Print. 1999, s.65-80.

²⁶ Rəhimli İ.Ə. Azərbaycan teatr tarixi. Bakı: Çəşioğlu, 2005, s.316-318.

Yuxarıda göstərilən 60-cı illərdə teatr qavrayışının xüsusiyyətləri bizə bunu söyləməyə imkan verir ki, sözügedən dövrdə T.Kazimovun Azərbaycan teatrına gətirdiyi yeni uslub və məktəb tamaşaçının gözləntilərinə verilən müsbət reaksiya idi. Həmin dövrün tamaşaçısının tələbatı, estetik zövqü, T.Kazimovun rejissor fikri və yaradıcılıq təxəyyülü ilə üst-üstə düşürdü, yəni teatrın aqibətini müəyyənləşdirən seyrçi teatrda tələb etdiyi, arzusunda olduğu tamaşaları gəlib izləyə bilirdi.

60-cı illərin milli teatr prosesi ilk baxışda qısa və sadə görünə də, əslində teatrımız bu onillikdə bəlkə də əlli illik tarixində rast gəlmədiyi yeni teatr səhifəsini yazımağa müvəffəq oldu. Lakin bir faktı da unutmaq olmaz ki, dövr dəyişdikcə tələbatlar da dəyişir, yenilənir. 60-cı illərin sonu 70-ci illərin əvvəllərində teatrda iş prosesini sürətləndirmək üçün əvvəlkilərə bənzəməyən yeni üsluba və konseptə ehtiyac duyulurdu ki, tamaşaçını mənəvi cəhətdən təmin etsin. 70-ci illərin əvvəllərində Azərbaycanda teatr mənzərəsi heç də ürəkaçan deyildi. Biz həmin illərin milli teatrını, tamaşaçı qavrayışını “Milli özünüdərk prosesinin teatr qavrayışında təzahürü” adlanan üçüncü fəslin ilk yarımfaslındə araşdırırıq. Bu yarımfasıl “1970-90-ci illərdə milli özünüdərk prosesi və cəmiyyətdə teatrın yeri adlanır.”

60-cı illərin sonundan yaranan tamaşaçı problemi 70-ci illərdə daha da ciddiləşməyə başladı. Seyrçi çox dəyər verdiyi aktyorlarından, sevərək izlədiyi tamaşalarından günbəgün uzaqlaşırdı. Tamaşaçı probleminin səbəblərini sadəcə iqtisadiyyatda gedən infilyasiya prosesi və aktyorların sənətə olan meylinin əvvəlki illərlə müqayisədə kifayət qədər azalması ilə əlaqələndirə bilmərik. Əlbəttə ki, bu amillərin təsirini inkar etmirik, lakin qeyd etmək lazımdır ki, 70-ci illərdə yaranan tamaşaçı probleminin səbəbləri 60-cı illərdə mədəniyyət həyatımızda baş verən inkişaf və yeniliklərlə də əlaqədardır. Ötən yarımfaslimizdə qeyd olunduğu kimi 60-cı illərdə televiziyanın imkanlarının genişlənməsi cəmiyyətin dünyagörüşünü, qavrayışını, düşünmə bacarığını inkişafa doğru aparır və tamaşaçılar hər detalı bir-birindən ayırmaya, daha qlobal düşünməyə, proseslərə birmənalı reaksiya verməyə başlayırlar. Nəticə etibarilə xarici amillərin təsiri tamaşaçı zövqünü dəyişdirir, tələbatını istəklərini

ikiqat artırır. Bu isə ona gətirib çıxarıır ki, 70-ci illərdə teatrın hazırladığı tamaşalar seyrçinin gözləntilərinə müsbət cavab vermir. Teatr eyni çarx ətrafında dövr edir. Tamaşaçı isə heç vaxt görmədiyini, eşitmədiyini seyr etmək istəyir. Araşdırmaclarımıza əsaslanaraq “70-ci illərdə tamaşaçı teatrda nə istəyirdi?” sualını aşağıdakı kimi cavablaşdırıa bilərik:

1.Tamaşaçı peşəsinə əvvəlki kimi ciddi yanaşan, sənətini pul naminə məclislərə qurban verməyən aktyor kütləsini tələb edirdi. Çünkü aktyorun oynadığı obrazla, iştirak etdiyi tamaşaya böyük ehtiramla yanaşması onu izləməyə gələn seyrçiye hörmət əlaməti idi. Belə olmadıqda isə, insanlar getdikcə teatrdañ kənar gəzirdilər.

2. Hərçəndki, tamaşaçılar teatra bir sıra titullu sənətkarları izləməyə gəlirdi, lakin bir məsələ də vardır ki, onlar həm də yeni simalar və nəfəslər görmək isteyirdi. T. Kazimovun yetişdiridiyi aktyor nəslə artıq orta yaş həddinə çatmışdı. Bu aktyorlarla yanaşı, yeni nəslin nümayəndələrini də izləmək tamaşaçının haqqı idi. 60-ci illərdə yaşayan azyaşlı vətəndaşlar artıq 70-80-ci illərin yeniyetmə və gəncləri idi. Bu da bir daha yeni aktyor və rejissor nəslinin zəruriliyini sübut edirdi.

3. Tamaşaçı hər zaman seyr etdiyi tamaşalardan, daha doğru desək, monotonluqdan yorulmuşdur. Belə ki, 70-ci illərin seyrçisi həm dramaturqlardan, həm də rejissor və aktyorlardan yeni reformalar və yaradıcılıq potensialı gözləyirdi.

4. 70-ci illərin tamaşaçısı milli teatrının köklərini, ənənələrini və ümumiyyətlə milli kimliyini axtarırdı.

Teatr bu dövrdə bütün çətinliklərə rəğmən öz estetik meyarlarından faydalanaraq inqilab etməli idi. Bu isə yenidən 30-50-ci illərə dönməklə əldə olunacaq nailiyyət deyildi. Teatrı müasirləşdirmək üçün yeni və fərqli konseptlər düşünmək və hazırlanmaq mütləq idi və ən əsas isə teatr 70-ci illərin tamaşaçısının estetik zövqünü təmin etməyi bacarmalı idi.

70-ci illərdə ölkəmizdə milli şürurun oyanışı əsas məsələyə çevrilmişdi. Siyasi və ictimai həyatda milli tendensiyaların ön sıradə durması mədəniyyət və incəsənət sahəsində özünü bürüzə verirdi. Həmin dövrdə milli-mənəvi dəyərlərin filmlərdə, monoqrafiyalarda

təcəssüm olunması milli ruhun və ideologiyanın dirçəlişindən xəbər verirdi. Doğrudur, biz əsl milli özünüdərkin, mənəvi oyanışın 90-ci illərdə daha geniş yayıldığının şahidi oluruq. Ancaq bir faktı da vurgulamaq lazımdır ki, yenidən oyanış prosesinin əsası məhz 70-ci illərdə qoyuldu və 90-ci illərdə daha da alovlandı. *“Bir həqiqət danılmazdır ki, 90-ci illərdə milli emosiyaların püskürməsi, milli özünüdərk prosesinin sürətlənməsi 70-ci illərin atmosferilə üzvi şəkildə əlaqələnir”*.²⁷ Milli özünüdərk prosesini hazırladığı tamaşalarda təcəssüm etdirən rejissorlar arasında V. İbrahimoglu, H. Atakişiyev və A.Nemətin adları xüsusilə qeyd olunmalıdır. V.İbrahimoglu'nun quruluşunda göstərilən “Ac həriflər”, “Var olsun Günəş”, “Mən Dədə Qorqud”, “Komsomol poeması”, “Zəncirbənd” kimi tamaşalar dövrün mühitini bütün gerçəkliyi ilə əks etdirir, o cümlədən milli mentallığı, mənəvi dəyərləri və ənənələri özündə ehtiva edirdi. 70-80-ci illərin teatr avanqardının digər görkəmli siması olan H. Atakişiyev hazırladığı tamaşalarda yeni konseptin (oyun konsepti) estetik prinsiplərindən, meyarlarından ustalıqla istifadə edirdi. Azərbaycan ənənəvi teatr mədəniyyətində aktyor-tamaşaçı ünsiyyəti Atakişiyevin tamaşaları ilə yenidən qayıtdı. Lakin bütün bunlara baxmayaraq, 70-80-ci illərdə Sovet Dövlətinin iflasa uğrayaraq sosial-iqtisadi və ideoloji cəhətdən böhran yaşaması, vəziyyətin günbəgün ağırlaşması, idarəciliyin zəifləməsi teatrlardan da təsisiz otüşmürdü. 90-ci illərin ilk mərhələsində isə ölkəmiz müstəqillik əldə etdikdən sonra teatrların vəziyyəti daha da kəskinləşdi. Biz həmin dövrü son fəslin **“Müstəqillik dövründə Azərbaycan teatrı və etnomədəniyyət: teatr qavrayışının problemləri”** adlanan ikinci yarımfəslində araşdırırıq.

Tədqiqat prosesində Azərbaycanda siyasi və ideoloji məsələlərin 90-ci illərdə ön planda durduğunu şahidi oluruq. Bunun əsas səbəbi isə ölkəmizin 80-ci illərin sonu, 90-ci illərin əvvəllərində yaşadığı gərgin situasiyalar burulğanı idi. *“Müstəqillik günlərimizin ilk mərhələsində teatr düşüncəsinin potensial imkanları ictimai-siyasi*

²⁷ Vəliyev Ə.M. Əqidə, ruh və teatr. Bakı 2009, s. 107.

prosesləri məqsədləriylə bağlılıqda açıq-aydın görünürdü".²⁸ Belə bir şəraitdə azadlıq ideologiyası xalqımızın başlıca meyarına çevrilir. İnsanların hər birini azadlıq, müstəqillik, Qarabağ məsələsi düşündürür. Bütün bu problemlər və hadisələr teatrda, o cümlədən mədəni həyatda durğunluq yaratса da, milli şurun oyanışına öz müsbət təsirini göstərdi. 70-ci illərdə başlayan milli özünüdərk prosesi 90-cı illərin əvvəlində geniş vüsət aldı, xalqımız öz milli kimliyini, ənənəsini, mentalitetini geri qaytardı ki, bu, mədəniyyət və incəsənətdə də təcəssüm olundu. Lakin 90-cı illərdə teatr axtarışlarının güclənməsinə rəğmən tamaşaçı azlığı hələ də mühüm problem olaraq qalmaqdır idi. Bu problemin əsas səbəbləri aşağıdakılardır:

- Dramaturgiyada xaotikliyin yaranması;
- Rejissura sahəsində, xüsusilə 90-cı illərin ortalarında qeyri-peşəkarlıq probleminin meydana gəlməsi (bəzi istisnalari çıxməq şərtilə);
- Ölkəmizin ictimai-siyasi, sosial-iqtisadi həyatında baş verən hadisələr;
- Azərbaycan teatrlarının müasir teatr standartlarından geri qalması, maddi-texniki bazasının zəifləməsi.

Dissertasiyanın bu yarımfəslində Y.Qrotovskinin "kasib teatr konsepsiyası"²⁹ xatırlanmış və mövzu ilə əlaqələndirilmişdir. Konsepsiyanın əsas xüsusiyyətlərindən biri və ən önemlisi onun hər zaman minimalist mövqedə dayanması idi. Bu teatrda səhnə dekorasiyası, aktyorların geyim tərzi, qrimi, səhnədə xüsusi effektlərdən istifadə olunması əhəmiyyət kəsb etmirdi. Bu metodla aktyorlardan mövcud boşluqları doldurmaları tələb olunurdu. Qeyd etdiyimiz konsepsiya bir çox ölkələrdə tətbiq olunaraq teatrlara uğur gətirirdi. Lakin məsələ burasındadır ki, 90-cı illərdə milli teatrımızda texniki imkanların son dərəcə məhdud olması onu yoxsul teatr estetikasına yaxınlaşdırın yeganə amil idi. Peşəkar və istedadlı, işinə ciddi yanaşan aktyor üçün səhnənin müasir texniki avadanlıqlarla zəngin olub-olmamasının heç bir önəmi yoxdur. Gerçək aktyor və

teatr bu cür bəhanələr gətirməməlidir. Heç təsadüfi deyildir ki, dünya teatrlarında bu metoddan istifadə edib nailiyyət əldə edən tamaşalar az deyildir. Lakin kasib teatr konsepti o zaman uğurlu olur ki, teatr onu şüurlu surətdə öz tamaşalarına tətbiq edir, səhnə imkanlarını bilərəkdən məhdudlaşdırır. 90-cı illərin Azərbaycan teatrında isə vəziyyət tamamilə fərqli idi. Teatr bu konsepsiyanı yaradıcı bir metod kimi deyil, kor-koranə tətbiq edirdi, daha doğrusu, özü istəmədən səhnə avadanlıqlarından məhrum olaraq fəaliyyət göstərirdi. Bu isə birbaşa dövlətin maddi durumu ilə əlaqələndirilməlidir. Yəni teatrın ugursuzluqlarının əsas səbəbi maddi rifahının çox aşağı səviyyədə olmasında idi. Bütün bunlar isə uzun illər fərqli konseptlərdə, üslublarda tamaşalar izləyən seyriçinin tələbatlarına cavab verməkdə əngəllər yaradırdı. Tamaşaçı üçün yeni və maraqlı olan teatr üslublarının işlənib hazırlanması mütləq idi.

Yuxarıda sadalanan çoxsaylı problemlərə baxmayaraq, Dövlət Yuğ Teatri, Dövlət Kukla Teatrı və Bakı Kamera Teatrinin yaranması, onların hazırladığı tamaşalar etnomədəniyyəti özündə ehtiva edirdi. Hazırlanan tamaşaların bəziləri dissertasiyanın bu yarımfəslində qısaca nəzərdən keçirildi, onların həmin dövrün düşüncə tərzi ilə nə dərəcədə səsləşdiyi haqqında kifayət qədər məlumat verildi. Bundan ziyadə, antrepriz və sənədli teatr, absurd tamaşalar haqqında da bəhs edildi və çağdaş dövrümüzdə bu tamaşaların seyriçinin əhəmiyyət kəsb etməməsi kimi mətləblərə aydınlıq gətirildi. Dissertasiyada mövzu ilə əlaqəli təklif və iradlar irəli sürüldü, o cümlədən hal-hazırda teatrlarımızda mövcud olan prodüserlik problemi ön plana çəkildi.

Müxtalif tamaşaların hazırlanıb təbliğ olunması üçün teatrlarımızda prodüserlik işi düzgün qurulmalıdır. Bu gün Azərbaycan teatrlarında prodüserlik işi ilə məşğul olanlar azlıq təşkil edir. Akademik Milli Dram Teatrında, Musiqili Komediya Teatrında prodüser şöbələri fəaliyyət göstərir. Azərbaycan Respublikasının "Teatr və teatr fəaliyyəti haqqında qanunu"³⁰nda teatr prodüserliyi işi

²⁸ Əlizadə M.Ə. Teatr: seyr və sehr. Bakı: Elm, 1998, s. 196.

²⁹<https://www.google.com/amp/s/fotosintez.wordpress.com/2013/06/13/teatrda-qrotovski-f%25C9%2599rqi-2/amp>

³⁰ <https://wipolex.wipo.int/en/text/224680>

ilə məşğul olacaq şəxslər haqqında yazılsa da, lakin teatrlarımız hələ də bu məsələyə biganə yanaşır.

Yarıməfəslin sonunda teatrlarımızda tamaşaçı problemini törədən faktorlar da açıqlandı. Müasir dövrdə aktyorların bir qisminin hələ də daşlaşmış ənənələrin təsirində çıxa bilməməsi, digər qisminin toyłarda, el şənliklərində tamada və ya müğənni kimi iştirak etməsi, rejissorların, aktyorların, o cümlədən teatr işçilərinin ənənə ilə yeniliyi birləşdirərək yeni tendensiyalar yaratmağa çox cəhd etməməsi, çağdaş dövrün kompüterlaşdırılması və texnologiyanın sürətli inkişafı, televiziyanın mövqeyinin daha da genişlənməsi, tamaşaların seriallarla əvəz olunması, əhalinin birdən çox işdə çalışması nəticəsində vaxt çatışmazlığının yaranması, hazırlanın və təqdim edilən tamaşaların reklamının, təbliğatının qənaətbəxş olmaması, dramaturgiyada zəif əsərlərin yer alması və teatrlarda səhnələşdirilməsi kimi faktorlar tamaşaçı azlığı problemini yadadır. Tamaşaçı ətrafında, habelə cəmiyyətdə, yaşıdagı mühitdə cərəyan edən hadisələri teatrdə hazırlanan tamaşalarda görmək istəyir, bilmədiyi sualların birmənalı cavabını məhz teatrdə tapmaq, qaranlıq mətləblərə aydınlıq gətirmək istəyir. Tamaşaçı hər gün ünsiyyətdə olduğu, gerçək həyatın içindən olan xarakterləri teatrdə seyr etmək, onların daxili yaştalarını duymaq və anlamaq istəyir. Azərbaycan seyrisinin çox qisminin absurd janrı tamaşalara marağının olmaması, pyesin, tamaşanın sətraltı mənasını dərin qatlarda axtarmaması, görünməyən tərəflərini öz düşüncəsində üzə çıxarmaması, gözlə görünənlə görünməyən arasındaki rabitəni anlaya bilməməsi kimi faktlar danılmazdır. Bunun əsas səbəblərindən biri odur ki, 148 illik tarixə malik olan teatrimizin hələ də vahid tamaşaçı ənənəsi formalaşmayıb. Dissertasiyanın araşdırılması prosesində əmin olduq ki, xalqımız tarix boyu istər etnik-psixoloji, istər siyasi-ideoloji, istərsə də sosial-iqtisadi təsirlərə məruz qalmış və düşüncəsi həmin təsirlərə uyğun olaraq formalaşmışdır. Teatrimiz bu çoxşaxəli mərhələlərdə bəzən durğunlaşmış, bəzən inkişafda olmuş, bəzən is öz milli "mən"ini aramışdır, bütün bu proseslər isə özünü milli teatr düşüncəsində göstərmmiş və milli teatr qavrayışının strukturunun bütövlüyündə, tamlığında, vahidliyində əngəllər yaratmışdır. Bu gün

intibah yox, hələ də keçid mərhələsini yaşayan teatrimiz öz eksperimentlərini, axtarışlarını dayanmadan davam etdirməli və tamaşaçının tələbatını ödəməyə, öz tamaşalarını çağdaş dövrün təfəkkürü ilə uyğunlaşdırmağa çalışmalıdır ki, seyrçi qüvvəsinə özünə cəlb edə bilsin.

Dissertasiyanın **Nəticə** hissəsində araşdırmalardan əldə olunan qənaətlər aşağıdakı qaydada ümumiləşdirilmişdir:

1. Milli teatr qavrayışı hər zaman milli adətlərlə və yerli inanclarla əlaqədədir.
2. Teatr qavrayışı cəmiyyətdə gedən proses və cərəyan edən hadisələrə adekvatdır.
3. Etnik-psixoloji, sosial-siyasi, iqtisadi və ideoloji amillərin təsiri teatr qavrayışında mütləq təzahür edir.
4. Teatr-seyrçi əlaqələri milli teatr qavrayışına təsisiz ötüşmür.
5. Milli teatr düşüncəsini formalasdırıran tamaşaçıdır, şəxsiyyət faktorudur.
6. Teatrın aqibətini müəyyənləşdirən seyrıcıdır.
7. Tamaşaçının tələb və istəklərinə müsbət reaksiya verə bilən teatr seyriləri özünə cəlb edir.
8. Həyatın hər bir sahəsində baş verən yenilik və inkişaf prosesi insan psixologiyasına birbaşa nüfuz edərək onun dünyagörüşünü, düşüncəsini, intellektual səviyyəsini və istəklərini dəyişir və belə olan halda tamaşaçı teatr qavrayışını formalasdırır. Bu amillər zəncircənd kimi əlaqədə olur, zamanın, mövcud dövrün zəruri tələblərinə uyğunlaşır.
9. XI əsrədə sürətli inkişaf prosesi insanların şüurundan, təfəkküründən yan keçmir, düşüncəsi yenilənmiş insan teatrdan novator tamaşalar gözlöyir.
10. Teatr rejissorları güclü müşahidəçilik qabiliyyətinə malik olmalı və dövrünün seyrisini tanımalı, yeni konseptlər və üslublar üzərində işləməyi, eksperimentlər aparmağı bacarmalıdır.

Dissertasiyanın mövzusu üzrə dərc edilmiş məqalələrin siyahısı:

1. Azərbaycanda teatr qavrayışının strukturu-din və teatr// - Bakı: Mədəniyyət dünyası, elmi-nəzəri məcmuə, XXXII buraxılış, - 2016, -s.32-37.
2. Multikulturalizm çərçivəsində Azərbaycan mədəniyyətinin istiqamətləri // Multikulturalizm konsepsiyasının sosial-fəlsəfi və mədəni əsasları mövzusu üzrə keçirilmiş elmi-nəzəri konfransın materialları. –Bakı: ADMİU, 9 dekabr, 2016-ci il. -s. 131-136.
3. "Kitabi-Dədə Qorqudun səhnə şüləni" // - Bakı: Qobustan, -2017. № 1, - s. 56-58
4. Nizami dövründə teatr olsayıdı// Bakı: Qobustan, - 2017. № 3., - s. 68-69.
5. Aşıq yaradıcılığının kökləri (milli teatr təfəkkürü kontekstində) // - Bakı: Mədəniyyət.AZ, noyabr-dekabr (316), - 2017. -s. 109-110.
6. 'Kitabi-Dədə Qorqud" dastanında teatrallıq // Mədəniyyət: problemlər və perspektivlər. Doktorant və gənc tədqiqatçıların XI beynəlxalq elmi konfransının materialları. – Bakı: ADMİU, - 2017, -s.64-65.
7. Heydər Əliyev və onun mədəniyyət strategiyası // Azərbaycanşunaslığın aktual problemləri. Ümummilli lider Heydər Əliyevin anadan olmasının 94-cü ildönümünə həsr olunmuş VIII beynəlxalq elmi konfransın materialları. Bakı Slavyan Universiteti. 4-5 may 2017- ci il. – s. 592-594
8. Культура национальных представлений Азербайджанского народа (в контексте национального театрального искусства). ПОИСК , Высшая школа Казахстана, - 2017, № 4, - s. 66-70.
9. Gender bərabərliyinin Azərbaycan modeli// "Gender problemləri və müasir Azərbaycan" Respublika elmi konfransının materialları. Azərbaycan Universiteti. 25 noyabr, 2017- ci il. –s. 410-412.
10. XX əsrin 60-cı illərində milli teatr qavrayışında yeniləşmə tendensiyaları // - Bakı: Mədəniyyət dünyası, XXXVI buraxılış, - 2018, - s. 29-32.
11. Milli-mənəvi dəyərlərin inkişafında Heydər Əliyevin rolu // Ümummilli lider Heydər Əliyevin anadan olmasının 95-ci ildönümünə

- həsr edilmiş "Milli-mənəvi dəyərlər: ənənə və müasirlik" beynəlxalq elmi konfransının materialları // -Bakı: Azərbaycan Memarlıq və İnşaat Universiteti, - 2018, - s. 406-410.
12. Milli özünüdərk prosesinin teatr qavrayışında təzahürü (1970-ci il kontekstində) // Mədəniyyət: problemlər və perspektivlər. Doktorant və gənc tədqiqatçıların XXII beynəlxalq elmi konfransının materialları. – Bakı: ADMİU, - 2018, - s. 74-75.
 13. Milli teatr qavrayışının strukturu: din və teatr// Doktorantların və gənc tədqiqatçıların XXI Respublika elmi konfransının materialları. II cild. Bakı Dövlət Universiteti. 24-25 oktyabr, - 2017-ci il, - s. 273-275.
 14. Nizami Gəncəvi və milli teatr qavrayışı // Doktorantların və gənc tədqiqatçıların XXII Respublika elmi konfransının materialları. II cild. Azərbaycan Dövlət Pedaqoji Universiteti. Bakı: 22- 23 noyabr, 2018-ci il, - s. 532-534.
 15. Azərbaycan teatrının aktual problemləri // Bakı: Mədəniyyət.AZ, noyabr-dekabr (322), - 2018, - s. 72-75.
 16. Азербайджанский театр в период Независимости и этнокультура // Научные исследования в сфере гуманитарных наук: открытия XXI века. Материалы VII Международный научно - практических конференции. – Пятигорск: 6-7 июня, - 2019, - с. 145-148.
 17. Azərbaycanda milli aktrisa problemi // Mədəniyyət: problemlər və perspektivlər. Doktorant və gənc tədqiqatçıların XIII Beynəlxalq konfransının materialları. – Bakı: ADMİU, - 2019, -s. 82-83.
 18. Teatr: Qlobal problemin qurbanı kimi // <https://tembr.net/teatr-global-problemin-qurbani-kimi>. June 7, 2021.

Dissertasiyanın müdafiəsi 29 oktyabr 2021-ci il tarixində saat 11:00 Azərbaycan Dövlət Mədəniyyət və İncəsənət Universiteti nəzdində fəaliyyət göstərən FD 2.35 Dissertasiya şurasının iclasında keçiriləcək.

Ünvan: AZ 1065, Bakı şəhəri, İnşaatçılar prospekti 39.

Dissertasiya ilə Azərbaycan Dövlət Mədəniyyət və İncəsənət Universitetinin kitabxanasında tanış olmaq mümkündür.

Dissertasiya və avtoreferatın elektron versiyaları Azərbaycan Dövlət Mədəniyyət və İncəsənət Universitetinin rəsmi internet saytında yerləşdirilmişdir.

Avtoreferat 28 sentyabr 2021 il tarixində zəruri ünvanlara göndərilmişdir.

Çapa imzalanıb: 25.09.2021
Kağız formatı: 60x84 ¹/₁₆
Hacm: 40778 işaret
Tiraj: 100